

\*\*\*\*\*

07-03-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఉన్నత పదవిని పొందాలంటే సత్యమైన తండ్రితో సదా సత్యముగా ఉండండి. ఏదైనా తప్పు జరిగితే తండ్రిని క్షమాపణ అడగండి. మీ మతమును అనుసరించకండి”

ప్రశ్న:- ఎటువంటి ప్రియమైన పిల్లలు ఎప్పుడూ దాగి ఉండలేరు?

సమా:- ఈశ్వరీయ పరివారము పై ఎవరికి ప్రేమ ఉంటుందో, రాత్రింబవళ్లు సేవ చేయాలనే చింత ఎవరికి ఉంటుందో, అటువంటి సేవాధారులు, ఆజ్ఞాకారులు, నమ్మకస్థులుగా ఉన్నవారు ఎప్పుడూ మన్వతమును అనుసరించరు, తండ్రితో సత్యముగా-స్వచ్ఛముగా ఉండేవారు ఎప్పుడూ దాగలేరు.

పాట:- మీరే మా తల్లి - తండ్రి.....(తుమ్ హీ హి మాతా-పితా.....)

ఓంశాంతి. పాటలో గ్యారెంటీ ఎవరిది? “బాబా! మాకు మీరొక్కరు తప్ప మరెవ్వరూ లేరు” అని పిల్లలు మాతా-పితలకు గ్యారెంటీ ఇస్తున్నారు. ఇది ఎంతో ఉన్నతమైన గమ్యము. ఇటువంటి శ్రేష్ఠమైన తండ్రి శ్రీమతమును ఎవరు అనుసరిస్తారో వారు ఉన్నతమైన వారసత్వమును తప్పక పొందుతారని గ్యారెంటీ ఉంది. కానీ ఇది చాలా ఉన్నతమైన గమ్యంగా కనిపిస్తుందని బుద్ధి చెప్తుంది. కోట్లలో కొంతమంది, వారిలో కొంతమంది మాత్రమే మాలలో పూసలుగా అవుతారు. ‘మీరు మాతా-పిత’ అని అంటారు కానీ గ్యారెంటీ పై నిలుచుట చాలా కష్టం. ఎందుకనగా మాయ చాలా ప్రబలమైనది. “నేను సత్యంగా మాతా-పితల బిడ్డగా ఉన్నానా?” అని ప్రతి ఒక్కరూ స్వయాన్ని ప్రశ్నించుకోండి. అలా లేరని తండ్రి అంటున్నారు. అలాంటివారు చాలా కొద్ది మందే ఉన్నారు. అందుకే ఎంతమందిది మాల తయారౌతుంది? ఇన్ని కోట్లలో కేవలం 8 మందిది మాత్రమే వైజయింతి మాల తయారవుతుంది. చాలామంది చెప్పేది ఒకటి, చేసేది మరొకటిగా ఉంటుంది. అందువలన ఇది ఎంతో ఆశ్చర్యమని తండ్రి కూడా అంటారు. బాబా ఎంత ప్రేమగా అర్థము చేయించినా చాలా కొద్దిమంది మాత్రమే సుపుత్రులుగా అవుతారు.(మాలలోని పూసలు) శ్రీమతమును అనుసరించే శక్తి పిల్లలలో లేనందున తప్పక రావణుని మతమును అనుసరిస్తారు. అందువలన ఇంత పదవి పొందలేరు. ఎవరో అరుదుగా మాలలోని పూసలుగా అవుతారు. అటువంటి ప్రియమైన పిల్లలు దాగి ఉండలేరు. వారు తండ్రి హృదయాన్ని అధిరోపించి ఉంటారు. వారికి రాత్రింబవళ్లు సేవ చేయాలనే చింతే ఉంటుంది. ఈశ్వరీయ సంబంధాల పట్ల ప్రేమ కలిగి ఉంటారు. బయటి విషయాల పై వారి బుద్ధి ఎక్కడకూ పోదు. ఈ విధమైన ప్రీతి దైవీ పరివారము పై ఉండాలి. అజ్ఞాన కాలములో కూడా పిల్లలకు తండ్రి పై ప్రేమ కలిగి ఉంటారు. పరస్పరం నోదరీ-నోదరులలో చాలా ప్రేమ ఉంటుంది. ఇచ్చట కొంతమందికి కొద్దిగా కూడా తండ్రితో యోగము లేదు. బాబాకు గ్యారెంటీ మాత్రము చాలా ఇస్తారు. భక్తిమార్గములో అయితే పాడేవారు, ఇప్పుడు పిల్లలు సన్ముఖములో ఉన్నారు. భక్తిమార్గములో పాడేవారు ఎంత ప్రేమతో స్మృతి చేసి స్తుతిస్తారో ఆలోచించండి. ఇచ్చట స్మృతి చేయనే చేయరు. బాబా పిల్లలుగా అయినప్పటి నుండి మాయ శత్రువుగా అవుతుంది. బుద్ధి బయటకు వెళ్ళగానే మాయ బాగా క్రింద పడేస్తుంది. మేము చేసేదంతా క్రింద పడేందుకేనని వారికి తెలియదు. స్వంత మతము పై నడుస్తూ క్రింద పడ్డూ ఉంటారు. వారు చేస్తున్నదేమిటో, వారికే తెలియదు. పిల్లలలో కొన్ని లోపాలు ఉన్నాయి కదా. చెప్పేది ఒకటి, చేసేది

\*\*\*\*\*

\*\*\*\*\*  
 మరొకటి. లేకుంటే తండ్రి నుండి చాలా శ్రేష్ఠమైన వారసత్వము లభిస్తుంది. తండ్రి సేవలో ఎంతో సత్కముగా లగ్నమవ్వాలి. కానీ మాయ చాలా శక్తివంతమైనది. కోట్లలో కొంతమంది మాత్రమే తండ్రిని పూర్తిగా తెలుసుకున్నారు. తండ్రి అంటున్నారు - “కల్ప-కల్పము ఇలాగే జరుగుతుంది, పూర్తి నమ్మకస్తులుగా, ఆజ్ఞాకారులుగా కానందున పాపం వారి పదవి ఇలా అయిపోతుంది.” వారు ఇలా కూడా అంటారు - “బాబా మేము రాజయోగము నేర్చుకొని నరుని నుండి నారాయణునిగా, నారి నుండి లక్ష్మిగా అవుతాము.” సీతా-రాములుగా అవ్వము. చేతులేమో ఎత్తుతారు. కానీ నడవడికలు కూడా అలా ఉండాలి కదా! అనంతమైన తండ్రి వారసత్వమునిచ్చేందుకు వచ్చారు. వారి శ్రీమతమును ఎంత బాగా అనుసరించాలి. చాలా మంది “మేము శ్రీమతమును అనుసరించము” అని ప్రతిజ్ఞ చేసినవారు కూడా ఉన్నారు. వారు కూడా దాగి ఉండలేరు. భాగ్యములో లేకుంటే మొదట దేవభిమానము చెంప దెబ్బవేస్తుంది. దాని తర్వాత కామము చెంప దెబ్బ వేస్తుంది. ఒకవేళ కామము లేకుంటే క్రోధము, లోభములు ఉన్నాయి. ఇవన్నీ శత్రువులే కదా! మోహము కూడా పూర్తిగా సర్వ నాశనము చేసేదే. లోభము కూడా తక్కువదేమీ కాదు. చాలా శక్తివంతమైన శత్రువు. చిన్న-చిన్న వస్తువులు దొంగిలిస్తారు. ఇది కూడా లోభమే కదా! దొంగతనము చేయడమనేది చాలా చెడ్డ అలవాటు. మేము పాపము చేస్తుంటే పదవి ఏమి లభిస్తుంది అని ఆంతరికములో మనసు తింటూ ఉండాలి. “శివబాబా యజ్ఞములోకి వచ్చి బాబా వద్ద ఇలాంటి పని ఎలా చేస్తాము” అని మనసు తినాలి. మాయ చాలా వ్యతిరేకమైన పనులు చేయిస్తుంది. ఎంతగా నచ్చచెప్పినా, అర్థము చేయించినా అలవాట్లు నశించవు. కొంతమంది నామ-రూపాలలో చిక్కుకుంటారు. దేవభిమాన కారణముగా నామ-రూపాలలోకి వచ్చేస్తారు. బాబాకు ప్రతి సేవాకేంద్రము గురించి పూర్తి సమాచారము తెలిసి ఉంటుంది కదా. బాబా కూడా ఏం చేస్తారు. తెలపాల్సి వస్తుంది. ఎన్ని సెంటర్లున్నాయి! బాబా వద్దకు ఎంత సమాచారము వస్తుంది! చింత ఉంటుంది కదా. మాయ తక్కువది కాదని తెలుపవలసి వస్తుంది, చాలా విసిగిస్తుంది. మంచి-మంచి పిల్లలు చెప్పున్నారు - “గొప్ప వారనిపించుకొనుట గొప్ప దుఃఖమును పొందుట.” ఇచ్చట దుఃఖమునిచ్చు మాటే లేదు. కల్పక్రితం కూడా ఇలాగే జరిగిందని తెలుసు. ఈశ్వరునివారై మరలా మాయకు వశమైపోతారు. ఏదో ఒక వికర్త చేస్తూ ఉంటారు. అందుకే తండ్రి అంటారు - “చాలా మంది పిల్లలు బాబా మేము మీ శ్రీమతము తప్పక అనుసరిస్తామని ప్రతిజ్ఞ చేస్తారు. కానీ అలా అనుసరించరు.” అందుకే మాల చూడండి చాలా చిన్నదే తయారౌతుంది. మిగిలిన వారంతా ప్రజలుగా అవుతారు. చాలా గొప్ప గవ్యము. ఇందులో మనసు చాలా శుద్ధముగా ఉండాలి. సత్కము, సంతోషముతో నాట్యము చేయిస్తుంది(సచ్ఛో బీరో నచ్) అనే సామెత కూడా ఉంది. మీరు తండ్రితో సత్కముగా ఉంటే సత్కయుగములో కృష్ణునితో నాట్యము చేస్తారు. సత్కయుగములో కృష్ణుని నాట్యము ప్రసిద్ధి గాంచింది. రాధా -కృష్ణుల రాసలీలనే చూపుతారు. తర్వాత రామలీల చూపిస్తారు. కానీ నెంబరు ఓన్ రాసలీల రాధా -కృష్ణులదే. ఎందుకనగా ఇప్పుడు వారు తండ్రితో చాలా సత్కముగా ఉంటారు. కనుక ఎంతో శ్రేష్ఠమైన పదవిని పొందుతారు. చాలామంది చేతులెత్తుతారు కానీ మాయ ఎలాంటిది? ప్రతిజ్ఞ చేస్తారు అయితే దానిని పాటించాలి కదా! మాయావీ భూతాలను పారద్రోలాలి. దేవభిమానము వచ్చిందంటే దాని వెంట అన్ని భూతాలు తగుల్కొని వచ్చేస్తాయి. దేవభిమానము వలన అన్ని భూతాలు వచ్చి అంటుకుంటాయి.

\*\*\*\*\*

\*\*\*\*\*  
 బాబా అంటున్నారు - దేహీ-అభిమానులై తండ్రిని స్మృతి చేయండి. అది కూడా కూర్చొని అమృతవేళలో మాట్లాడండి. బాబాను మహిమ చేయండి. భక్తి మార్గములో భలే స్మృతి చేస్తారు. కానీ మహిమ ఎవ్వరికీ లేదు. కృష్ణుని స్మృతి చేస్తారు, మహిమ చేస్తారు - వెన్నను దొంగలించారు, వారిని(రుక్మిణిని) ఎత్తుకొని పోయారు, అకాసురుడు, బకాసురులను చంపినాడు, ఇది చేశాడు, అది చేశాడు అని అంటారు. ఇంతకంటే ఏమని అంటారు. ఇదంతా అసత్యము. కొంచెము కూడా సత్యము లేదు. వారు మార్గమును ఎలా చూపుతారు? వారికి ముక్తి అంటే ఏమిటో తెలియదు. ఇప్పుడు విశ్వమంతటి పై రావణ రాజ్యముంది. ఈ సమయములో అందరూ పతితులుగా ఉన్నారు. మనస్సులకు భ్రష్టాచారము అంటే అర్థమే తెలియదు. సత్యయుగములో నిర్వికార దేవతలుండేవారని కూడా తెలియదు. సర్వగుణసంపన్నులు, 16 కళా సంపూర్ణులని గాయనము కూడా చేస్తారు. కానీ అచ్చట కూడా రావణుడు, కంసుడు, జరాసంధుడు మొదలైన వారుండేవారని అంటారు. పవిత్రముగా కండి అని అంటే దేవతలకు కూడా సంతానము మొదలైనవారు ఉండేవారు కదా! అని అంటారు. అరే! దేవతలను సర్వగుణ సంపన్నులు, సంపూర్ణ నిర్వికారులు అని మీరే పాడతారు. మరి అచ్చట వికారాల మాట ఎలా ఉంటుంది? మీరు కూడా నిర్వికారులుగా అవుతే సృష్టి ఎలా వృద్ధి చెందుతుందని, పిల్లలెలా జన్మిస్తారని అంటారు. మందిరాలకు వెళ్లి మహిమ పాడతారు. ఇంటికి వస్తూనే ఆ మహిమను కూడా మర్చిపోతారు. భలే మీరు పరిశీలించి చూడండి. ఇంటికి వెళ్లి తెలుపుతే వారు ఒప్పుకోరు. అచ్చటి మాట అచ్చటనే ఉంటుంది. పవిత్రంగా ఉండమంటే “ భలే చెప్తారే! ఇది లేకుండా ప్రపంచమెలా నడుస్తుంది” అని అంటారు. నిర్వికారీ ప్రపంచమెలా నడుస్తుందో వారికి తెలియనే తెలియదు.

పిల్లలు పాట కూడా విన్నారు. ప్రతిజ్ఞ చేస్తారు. మీ శ్రీమతమునే అనుసరిస్తాము. ఎందుకంటే అందులోనే కళ్యాణముంది. కావున శ్రీమతమును అనుసరించండి లేకుంటే మృత్యువు వచ్చేస్తుంది. తర్వాత ట్రిబ్యునల్‌లో అన్నీ తెలుపవలసి వస్తుంది. మీరు ఫలానా పాపము చేశారు. మీ మతమును అనుసరిస్తే కల్వ-కల్వనికి మచ్చ ఏర్పడిపోతుంది. ఒక్కసారి ఫెయిల్ అవుతే రెండవ సంవత్సరములో, మూడవ సంవత్సరంలో పాసవుతాములే అని అనుకోరాదు. ఇప్పుడు పాస్ కాకుంటే కల్వ-కల్వము అలాగే జరుగుతుంది. కావున చాలా ఎక్కువగా పురుషార్థము చేయాలి. అడుగుడుగునా శ్రీమతమును అనుసరించండి. ఆంతరికములో ఎలాంటి మురికి ఉండరాదు. మనసును శుద్ధముగా చేసుకోవాలి. నారదునికి కూడా అద్దములో నీ ముఖము చూచుకో అని చెప్పినారు కదా. కోతి వలె ఉన్నట్లు కనపడింది. ఇది ఒక ఉదాహరణ. స్వయాన్ని ప్రక్షించుకోవాలి - నేను ఎంతవరకు శ్రీమతమును అనుసరిస్తున్నాను? బుద్ధియోగము ఎక్కడా బయట తిరుగుట లేదు కదా? దేహాభిమానములో లేను కదా? దేహీ-అభిమానులుగా ఉంటే సేవలో లగ్నమై ఉంటారు. అంతా యోగము పైననే ఆధారపడి ఉంది. భారతదేశ యోగము చాలా ప్రసిద్ధి చెందినది. నిరాకార తండ్రి నిరాకార పిల్లలకు దానిని తెలియజేస్తున్నారు. దీనిని సహజ రాజయోగమని అంటారు. నిరాకార తండ్రి సహజయోగమును నేర్పించారని వ్రాయబడి కూడా ఉంది. కేవలము కృష్ణుని పేరు వేశారు. మనము ఇలాంటి లక్ష్మీనారాయణులుగా అవ్వాలని మీకు తెలుసు. పుణ్యాత్మలుగా తయారవ్వాలి. పాపము మాటే లేదు. తండ్రి స్మృతిలోనే ఉంటూ వారి సేవలో ఉండాలి. ఇంత ఉన్నత పదవి పొందాలంటే కొంత శ్రమ \*\*\*\*\*

\*\*\*\*\*  
 చేయాలి కదా. సన్యాసులు మొదలైనవారు గృహస్థములో ఉంటూ కమలపుష్పము వలె ఉండుట అసంభవమని అంటారు సంపూర్ణులగుటలో చాలా మంది ఫెయిల్ అయిపోతారు. ఎందుకనగా పృథి చేయలేరు. ఇప్పుడు ప్రాచీన యోగమును తండ్రి నేర్పుతున్నారు. తండ్రి అంటున్నారు - యోగమును నేనే స్వయంగా వచ్చి నేర్పిస్తున్నాను. ఇప్పుడు నన్ను పృథి చేయండి. మీరు నా వద్దకు రావాలి. ఇది పృథి యాత్ర. మీది మధురమైన సైలెన్స్(శాంతి) ఇల్లు. భారతవాసులైన మనమే భారతదేశములో వచ్చి సంపూర్ణ వారసత్వము పొందుతామని కూడా మీకు తెలుసు. కావున తండ్రి మాటి మాటికి తెలుపుతున్నారు-ప్రతిజ్ఞను పూర్తిగా పాటించండి. తప్పు జరిగితే తండ్రిని క్షమాపణ అడగండి.

ఈ పుత్రుడు క్షమాపణ అడిగేందుకు అదే పనిగా ఈ రోజు బాబా వద్దకు వచ్చాడు. చిన్న తప్పు జరుగుతూనే పరిగెత్తుకొని వచ్చాడు. ఎందుకనగా మనస్సు తింటూ ఉన్నందున సన్నుఖములో వెళ్లి బాబాకు వినిపిస్తామని వచ్చాడు. తండ్రి పై ఎంత గౌరవముందో చూడండి. చాలా మంది పిల్లలు ఇంతకుంటే ఎక్కువ వికర్మలు చేస్తూ ఉంటారు. కానీ తెలియను కూడా తెలియదు. నేనేమో వారిని చాలా మంచి పిల్లలని మెచ్చుకుంటూ ఉంటాను. చిన్న తప్పు చేసినా క్షమాపణ తీసుకునేందుకు వచ్చాడు. తప్పును తెలిపి క్షమాపణ తీసుకోండి అని బాబా చెప్పున్నారు. లేకుంటే ఆ పాపము ఇంకా వృద్ధి అవుతూ ఉంటుంది. తర్వాత క్రింద పడిపోతారు. ముఖ్యంగా యోగము వలననే రక్షింపబడతారు. ఆ యోగము చాలా తక్కువగా ఉంది. జ్ఞానమైతే చాలా సులభము. ఇది ఒక కథ వలె ఉంది. ఇప్పటికి 5 వేల సంవత్సరాల క్రితము ఎవరి రాజ్యము ఉండేది? రాజ్యపాలన ఎలా చేశారు? ఎంత కాలము చేశారు. తర్వాత రాజ్యము చేస్తూ చేస్తూ వికారాలలో ఎలా చిక్కుకున్నారు? మీ పై ఎవ్వరూ దాడి చేయలేదు. వైశ్యులుగా అయిన తర్వాత మీ పై దాడి జరిగింది. వారి నుండి రావణుడు రాజ్యము లాక్కున్నాడు. మీరు మరలా రావణుని పై విజయము పొంది రాజ్యము తీసుకుంటారు. ఇది కూడా చాలా కష్టముగా ఎవరో కొందరి బుద్ధిలో నిలుస్తుంది. తండ్రికి ఎవరు నమ్మకస్థులుగా ఉంటారో, అజ్ఞాకారులుగా ఉంటారో వారి బుద్ధిలో ఉంటుంది. అజ్ఞానకాలములో కూడా కొంతమంది అజ్ఞాకారులుగా, నమ్మకస్థులుగా ఉంటారు. కొంతమంది నౌకర్లు కూడా చాలా నమ్మకస్థులుగా ఉంటారు. లక్షల రూపాయలు పడి ఉన్నప్పటికి కూడా ఒక్క రూపాయి కూడా తీసుకోరు. “ సేవ్ గారూ, మీరు తాళంచెవులు మర్చిపోయారు, మేము జాగ్రత్త పరచి ఉంచాము ” అని అంటారు. ఇటువంటివారు కూడా ఉంటారు. ఇవన్నీ తండ్రి మంచి రీతిగా అర్థము చేయిస్తూ ఉంటారు. వివేకము చెప్తూ ఉంటుంది - ఈ కారణము వలన మూలలోని పూసలుగా కాలేము. అక్కడకు వెళ్లి దాస-దాసీలుగా అవుతారు. చదవకుంటే తప్పక ఇటువంటి గతి పడుతుంది. శ్రీమతమును అనుసరించరు. మీ గమ్యమంతా యోగమే అని బాబా అంటున్నారు. మాయ ఒక్కసారిగా ముక్కుతో పట్టుకొని యోగము కుదరనివ్వదు. యోగముంటే సేవ చాలా బాగా చేస్తారు. పాపభీతి ఉంటుంది. ఈ పుత్రుడు చాలా మంచివాడు. సత్యతంతే ఇలా ఉండాలి. చాలా మంచి-మంచి పిల్లల పదవి కంటే ఇతని పదవి మంచిది. సేవ చేసేవారు ఎక్కడో ఒక చోట చిక్కుకొని ఉంటారు. ఏమీ తెలుపరు. చెప్పినా వదిలేయరు. పాటలో ఏమి జరిగినా ఇటువంటి తప్పులు చేయనని ప్రతిజ్ఞ చేస్తారు. ముఖ్యమైనది దేహాభిమానము. అందువలననే తప్పులు జరుగుతాయి. చాలా తప్పులు చేస్తారు. అందుకే హెచ్చరిస్తూ ఉంటారు. తెలియజేయుట తండ్రి కర్తవ్యము. తెలియజేయకుంటే

\*\*\*\*\*

\*\*\*\*\*  
 మాకు ఎవ్వరూ తెలుపలేదు అని అంటారు. దీని పై ఒక కథ కూడా ఉంది. తండ్రి కూడా అంటున్నారు -  
 “పిల్లలూ! జాగ్రత్తగా ఉండండి. లేకుంటే చాలా శిక్షలు అనుభవించవలసి వస్తుంది.” తర్వాత మాకు  
 ఎందుకు తెలుపలేదని అనరాదు. తండ్రి నేరుగా తెలియజేస్తారు - కొంచెము పాపము చేసినా చాలా  
 వృద్ధి చెందుతుంది. ఆ తర్వాత తండ్రి ముందు తల కూడా ఎత్తుకోలేరు. అసత్యమాడితే చెంపదెబ్బలు  
 వేసుకోవాలి. శివబాబా మమ్మలను చూడలేరు కదా అని భావించకండి. అరే! అజ్ఞాన కాలములో కూడా  
 వారికి అన్నీ తెలుసు. అందుకే పాప ఫలితమును, పుణ్య ఫలితమును ఇస్తారు. వారు నేరుగా చెప్తున్నారు -  
 “మీరు పాపము చేస్తే మీకు చాలా కఠినమైన శిక్ష ఉంటుంది.” తండ్రి నుండి వారసత్వమును  
 తీసుకునేందుకు వచ్చారు. దాని బదులు రెండు చెవులు కోయించుకోరాదు కదా. చెప్పేది ఒకటి, పృతి  
 చేసేది వేరొకరిని. తండ్రిని పృతి చేయకుంటే వారి గతి ఏమౌతుందో తెలపండి. సత్యమైనదే వినాలి,  
 సత్యమైనదే మాట్లాడాలి, సత్యమైనదే ధరించాలి,..... ఇది కూడా ఇప్పటి విషయమే. తండ్రి వచ్చి నేర్పిస్తున్నారు  
 - ప్రతి విషయములోనూ వారితో సత్యంగా ఉండాలి. మంచిది.

ఇటువంటి సత్యమైన నమ్మకస్తులు, ఆజ్ఞాకాళి పిల్లలకు మాత - పిత, బాప్ దాదాల ప్రియస్థులు మరియు

గుడ్ మార్నింగ్ అతిథి క పిల్లలకు అతిథి తండ్రి నమస్క.

ధారణ కొరకు ముఖ్య సారము:-

1. సత్యతతో తండ్రి సర్వీసులో నిమగ్నమవ్వాలి. పూర్తి నమ్మకస్తులుగా, ఆజ్ఞాకారులుగా తయారవ్వాలి.  
 ఈశ్వరీయ పరివారము పై సత్యమైన ప్రేమను కలిగి ఉండాలి.
2. శ్రీమతములో మన్నతము లేక రావణుని మతము మిక్స్ చేయరాదు. ఒక్క తండ్రి తప్ప ఇతరులెవ్వరూ  
 లేరు - ఈ గ్యారెంటీలో పక్కాగా ఉండాలి. హృదయాన్ని శుద్ధంగా, పవిత్రంగా చేసుకోవాలి.

వరదానము:- “సతోప్రధాన స్థితిలో స్థితమై సదా సుఖ-శాంతులను

అనుభూతి చేసే డబల్ అహింసక భవ ”

సదా మీ సతోప్రధాన సంస్కారాలలో స్థితమై సుఖ-శాంతులను అనుభూతి చేయుటే  
 సత్యమైన అహింస. దేని ద్వారా దుఃఖము-అశాంతులు కలుగుతాయో దానిని హింస అని అంటారు.  
 కనుక మొత్తం రోజులో ఎలాంటి హింసా చేయలేదు కదా అని స్వయాన్ని చెక్ చేసుకోండి. 1. ఏమైనా  
 మాటల ద్వారా ఎవరి స్థితినినా హెచ్చు-తగ్గులు చేసినా, అది కూడా హింసయే. 2. అంతేకాక తమ  
 సతోప్రధాన సంస్కారాలను అణచి వేసి ఇతర సంస్కారాలను ఆచరణలోకి తీసుకొచ్చినా అది కూడా  
 హింసయే. అందువలన సూక్ష్మతలోకి వెళ్లి మహిమ్ ఆత్మననే పృతి ద్వారా డబల్ అహింసకులుగా కండి.

స్లోగన్:- “సత్యముతో పాటు అసత్యము ఖిక్కి అయిన వెంటనే

సంతోషము మాయమైపోతుంది ”



\*\*\*\*\*